



www.oljan.fo

Jan Müller

27 - 04 - 2012

Thor selt supplyskip til Kanada

Føroyska stórreiðariíð Thor við heimstaði í Hósvík og hvørs skip arbeiða á flestu av heimsins høvum, hevir eins og mong onnur reiðarí av hesum slagnum vøkstur í sínum skjaldramerki. Og vøkstur og nýhugsan fylgjast at, tá tað ræður um at endurnýggja sín flota, og hetta merkir eisini at kunna sleppa sær av við skip, sum hava tænt fyrítøkuni væl. Eitt slíkt stig tók fyrítøkan nú um dagarnar, tá hon gjørði av at selja eitt av gomlu veteranskipunum í frálандаflotanum, Thor Supplier, til Kanada. Skipið, sum upprunaliga varð bygt í Kanada sum ankerhandlari varð seinni umbygt til supplyskip. Thor keypti tað í 2005 og hevir tað tænt felagnum væl, sigur Gunnbjørn Joensen, ein av stjórunum í tí støðugt vaksandi Thor-fyrítøkuni. Vit finga eitt tilboð, sum vit ikki kundu siga nei til, og framtíðin er at fáa meira økonomisk skip og hava eyguni eftir øðrum nýggjari skipum. Ikki minst tí at kappingin er so ómetaliga hørð hevir tað týdning at hava tey bestu skipini. Og her hava vit roynt at verið bevíst um týdningin nettupp at kunna bjóða tað besta fram. Hóast oljuvinnan er gomul vinna og finst kring allan heim, og kappingin harvið er hørð, so hevir tað eydnast Thor eftir bert stuttari tíð at funnið sær sína ávísa rók at arbeiða á, nevnliga at veita support til seismikkskipini, sum jú gera tað týðandi og avgerandi forarbeiðið fyri oljufeløgini, áðrenn tey seta borin í undirgrundina. Gunnbjørn Joensen sigur, at henda seinasta skipasølan, sum Thor er nøgt við, er eisini liður í eini framtíðar verkætlan at nýtímansgera frálандаpartin av Thorflotanum. Felagið rakti seymin á høvdið, tá tað fyri nøkrum árum síðani fóru undir at byggja tvey spildurnýggj og serútgjörd veitingarskip til seismikkvinnuna, Thor Alpha og Thor Omega. Hesi vóru slóðbrótandi og hava fingið sera góð skoðsmál frá vinnuni. Tað eru hesar góðu royndir, sum reiðariíð nú vil brúka rætt og skilagott. Onkrar ítøkiligar ætlanir eru fyri framman, men Gunnbjørn Joensen heldur tað vera skeivt at

kunngerá tær nú. (Lesið eisini á oljan.fo seinni samrøðu við Gunnbjørn Joensen um Thorsøguna, framtíðina og skeiva hugburðin til vinnuna í politisku skipanini.)